

ТЫЗЭКЬОТМЭ – ТЫЛЪЭШ!

# Адыгэ Голос адыга

# макъ

Адыгэ Республикаем и Правительствэ игъэзет

1923-ро ильесим  
пътхапзи  
кынчелжъягъбу кыджыны

№ 224 (21713)

2018-рэ ильэс

БЭРЭСКЭЖЬЙ

ТЫГЬЭГЪАЗЭМ и 12

ОСЭ ГЭНЭФАГЪЭ ИИЭП  
къыхэтүүтыгъэхэр ыкли  
нэмэгдэхэр  
тисайт ижүүгөтөштх

WWW.ADYGVOICE.RU



## Зеклюу Адыгейим къихъэр нахьыбэ хъущт

Урысые Федерацием ишъолъирхэм япащэхэм я Советэу Урысыем Iэкыб къэрал Iоффхэмкэ и Министерствэ щызэхэгъэм ия XXII-рэ зэхэссыгьоу тыгъуасэ Москва щыкъуагъэм Урысыем Iэкыб къэрал Iоффхэмкэ иминистрэу Сергей Лавровым тхъамэтагъор щызэрихъагъ. Адыгэ Республикаем и Лышъхъэу Къумпыл Мурат ащ хэлэжьагъ.

Социальнэ-экономикэ пшъэрилхъэр зэшшохыгъэнхэм, Iэкыб къэралыгъохэм язеклохэр нахьыбэу тишъолъирхэм къарханхэмкэ Iофтхъэбзэ гъэнэфагъэхэр къахальхъагъэх.

Сергей Лавровым зэхэссыгьор къызыгъицээ, Советыклэм хэхъагъэхэм шүүфэс къархыгъ. Хэгъэгу зэошхом итарихъ къатхыкыжынэу зэрэг

фежъэхъэрэм, ащ епхыгъэ хүүгъэ-шлагъэхэр мытэрэзэу къагъэлжъонэу зэрэпхъяхъэрэм ягъогу пыбзыкыгъэнэм блэкигъэ зэхэссыгьор зэрэфэгъэхъыгъагъэр министрэм агуу кыгъэкыжыгъ. Ашкэ проект заулэ агъэцэктагъ. Ахэм зэу ашыц Текноныгъэм и Мафэрэ Сталинград заор зыщыга-

гъэр ильэс 75-рэ зэрэхъутгъэмрэ яхгээунэфыкын фэгъэхъыгъэ Iофтхъабзэхэу Прагэрэ Берлинрэ ашыкъуагъэхэм Адыгейим иартистхэр зэрэхэлжъагъэр къыуагъ Сергей Лавровым.

Туризмэм зэгъэушомбгүйэнэм пшъэрэлхэм къатагъуаши эзэштээ, министрэм хигъэ-

унэфыкыгъ Iэкыб къэралыгъохэм язеклохэм япчъагъэ нахьыбэ зыхъукэ социальнэ-экономикэ пшъэрэлхъэр нахь зэшшохыгъэ зэрэхъущтхэр, тихэгъэгу ехыилгэгъ къэбар икуу зераалэхъашттыр.

(Икэух  
я 2-рэ нэклубгъом ит).

### Тыгъэгъазэм и 12-р — Урысые Федерацием и Конституции и Маф

Адыгэ Республикаем щыпсэухэу  
лыштэнэгъэ зыфэтиIыхэрэр!

ТичIыпIэгъу лъапIэхэр!

Тихэгъэгу итарихъкэ мэхъаншихо зиIэ хъуягъэ-шлагъэм — Урысые Федерацием и Конституции заштагъэр ильэс 25-рэ зэрэхъурэм фэшиI тишиуфэгүшIо!

Цыфхэр зэкIэ зыхэлэжэгъэхе референдумуу 1993-рэ ильэсм тыгъэгъазэм и 12-и щыгъэм хэгъэгум и Закон ШъхьаIэ зыщыдьрагъаштэм, къэралыгъом ихэхъоныгъэкIэ демократическ гъогур — цыфым, ащ ифитыны-

гъэхэм, ишъхъафитыныгъэ апишъэрэ мэхъанэ зыщыратырэр къыхахыгъ.

Лэшигъуу плланэу блэкигъэм тихэгъэгу бэ къидэхъугъэр: гъююришIэнэмкэ къэралыгъо системэр ѹиIэ хъуягъэ, джыэрэ уахьтэм кыгъэуцүрэ истиэумиар адештэ. Экономикэм, социальнэ лъэныкъом зэхъокIыныгъэ инхэр афхъугъэх, Урысыем дунаим мэхъанэу ѢириIэм хэхъуагъ.

Урысые Федерацием и Конституции правовой лъапсэу зэрэцьтэйм, къэралыгъо гъэпсикIэр къизэригъэнафэрэм ямызакоу, хэгъэгум исоциальнэ-экономикэ хэхъоныгъэкIэ амалэу ѢиIэхэр джыри нахь пытэнхэм лъэпсэиI фэзыиIырэ лъэныкъоу Ѣит.

Конституцием къидилтырэ шапхъэхэр Урысые Федерацием зэхъокIыныгъэIухэр фэхъунхэм зэрэфэлэжъэштхэм тицыхъэ тель.

ТичIыпIэгъу лъапIэхэр, тыгу къиддеIу зэкэми тишиуфэльяIо псауныгъэ пытэ шушиIэнэу, дунаир мамырынэу, ти Хэгъэгу ифедэ зыхъэль Iофеу жьугъэцакIэрэм гъехъагъэхэр ѢишиушиIинхэу!

Адыгэ Республикаем и Лышъхъэу Къумпыл Мурат

Адыгэ Республикаем и Къэралыгъо Совет —  
Хасэм и Тхъаматэу  
Владимир НАРОЖНЫЙ

# ЗекІоу Адыгейим къихъэрэ нахъыбэ хъущт



(Иклевх)

«Іэкъыб къэрал *лофхэмкъэ* Министерствам туризмам изегъяшьомбгъун *иахышу* хешъыхъэ. Визэ хэмэйтэу *іэкъыб* къэралыгъохэм арысчэр тихэгъэгу къихъанхэмкъэ зээзгъяныгъэхэр хэгъэгубэмэ адэтшыгъ, — кыыуагъ Сергей Лавровым. — Дунзэ турист организацием кызэрэтигъэмкъэ, Урысыем дунзэ туризмэм чыпшо щеубыты. Гъэрекю тадэжь турист миллион 25-рэ фэдиз къэкъуагъ, мы лъэныкъомкъэ Европэм я 9-рэ чыпшэр щытуубытыгъ».

Урысые Федерацием Іәкібын къерал Йоғхэмкі иминистрэ туризмэм изегъешшомбгүнкі шъольтырхэм мәхъанәшхоз зәрялэр хытәунәфықылыгъ. Кырым итуризмэ зыкъегъэләтигъенүр ары анахъэу анаэ зытырагъетыштыр. Псынкізу хәхъоньгъэ зәрагъешшыре Камчаткәмрэ Владивосток икъухъәуцуплэрэ шәпхъэ гъэнәфагъеу щызәрахъәхэрэм яшүағызкі Къокылпә Чыжкәм зеклохэр нахъыбәу къаклоха хъуль-е

Футболыкъэх хүгүүэ.  
Футболыкъэ дунаим ичемпионат Сергей Лавровым мы ильэсэм ихъугъэ-шлэгъэ шыхьлахээм ахилтыгъ. Шыольырхэм туризмэмкъэ амалэу ялэхэм ахэгъэхъогъэнимкъэ опытэу чемпионатымкъэ ялэр шуягъэ кыйтэу кызызфагъэфедэн зэрэфаар ащ хигъеунэфыкыгъ.

Джаш фэдэу аш игъо афильэгтүгь федеральнэ телевизионнэ каналхэм, турист къэгъэлэхъон инхэм, информационнэ-турист гулчэхэм яамалхэр [э]убутын[ПЭ]

Адыгейим и Лышъхъе зэхэсигъом ильэхъан туризмэм Республиком зыщегъэушъомбъугъэнымкэ опытэу ялэмкэ адэгоща. Иэкыб къэралыгъохэм арысхэр нахьыбэу Адыгейим къэкъонхэм пае Республиком туризмэмкэ амалэу илэхэр зэргээфедэрэм къытегущылагь. Республикар дунэе мэхъянэ зиэ зыгъэпсэфыгыг чыпэ шыгъэнымкэ Урысыем и Кыблэ рекреационнэ амалышхохэр зэрилэхэр Къумпый Мурат хигъэунэфыкыгь. Гущылэм пае, туристхэм ашлогъэшэгъоньштых Кавказ къушъхъэхэр, хы Шуцэ Iушъор, Iэзэгъупсыхэмрэ псы фабэрмэ къызышычлашыхэрэр, джащ фэдэу культурэ, тарихъ мэхъянэ зиэ саугъэтыхэхэр. Етгани мэхъянэшко зиэхэм ашыщ Урысые Федерацием ишъольтырхэм цыиф лъэпкъ зэфэшхъяахэр зэраашыгсэухэрэр. Туристхэр, Иэкыб къэралыгъохэм арысхэри ахэм зэрахэтхэу, аш лъэшэу къызыффэшэх.

**«Шольтырхэм нахьыбэу зекъохэр къарыхъанхэмкэ амалыкъэхэр къызэуахы Кырымрэ Севастопольрэ Урысыем и Кыблэ ирекреацион-**

Керчъ лъэмыйджыр зэрагъэ-  
псыгъэм ишыагъэкэс ЮФО-м  
ишъольырхэм зеклоу къа-  
рыхъэрэ нахыбэ хъугъэ.  
Адыгэ Республикин ар фэ-  
гъехъыгъэу къэлпон плъз-  
кыщт. Хы Шыцэ йушъомрэ  
ЮФО-м ишъольырхэм яадми-  
нистративнэ гупчэхэмэр ащ  
зэрепхых. Туризмэм хэхъо-  
ныгъэ егъашыгъэнымкэ ти-  
республикэ ащ амалыкъэхэр  
кыфызэйуехых», — хигъэу-  
нэфыкытв Адыгэ Республикин  
и Пышмыа.

Күмпіл Мурат идоклад кызызэршыхигъезыгъемкіэ, республикам іекономикәкіэт туризмэр анахь мәхъянәшхозіл пъеныкъохам зэу ащищ. Туризмәмкіэ Федеральна агентствэр іепыіегъу къафәхъуза, туризмәм зөгъеушъомбугъузым тегъәпсихъегъе һофтхабзәхэр республикам ызызерахъэ. Аш фәде зәдәлжыныгъем

хэм ягъэпсын сомэ миллиарди  
4 фэдиз пэуягъэхьагь.

дэгэйн мактох.  
Къумпыл Мурат иштошыкылэй  
Іекіыб къэралыгъохэм арысхэр  
нахыбыэ республикэм къэклон-  
хэмкэ амалышоу щыт этногра-  
фическэ, культурэ мэхъянэ зиэз-  
лофтхъабзэхэр зэрэзэхашэр.

тагъяа щызэхашээрээ турист фэлэ-фашлэхэм атэгъэпсыхыэгээ льэтегъэуцохэр дунэе къэгъэлльэгъонхэм зэрэшызэхашэхэрээр. Шьольтырхэм къатлупшыре мылькумкээ тур-предприятиихэр ахэм ахэлажьэх. Джащ епхыгъэу туро-ператор заулэмэ непэ дунэе туризмэм чанэу зырагъэушомбгуу, 1эк1ыб къэралыгъохэм ашыпсэухэрээр загъэлсэфынену ялажь, къырагъэблагъяа.

Джащ фэдэу Адыгейим илэшьхьэтхэм Іækъыб къэралыгъохэм ятурист компанийнэ апае рекламэ-информационнэ юфтихъабзэхэр республикэм щызвэрахъанх ямурад. Къихъацт ильясым республикэм илъыклохэр Іækъыб къэралыгъо заулэмэ аащыгъаштых, Адыгейим туризмэм-кіе амалеу илэхэм ахэр нэүасэ афашыгъаштых.

Іækъыб къэралыгъохэм ятуристхэр нахьыбэу къегъэблэгъэ-



# Адыгэ Республика́м и Лышъхъэ иунашъу

## Рэзэнүүгээ тхыль ётыгъэным фэгъэхьыг

Энергетикэм ихэхьоныгъэ илахьышо зэрэхиштыхъягъэм, ильэсцыбэ хүүгъэу гуетыныгъэ фырилэу тоф зэриштэрэм апае **Котельников Николай Владимирович** — Мыекъопэ ГЭС-м къыхиубытэрэ электростанциехэм яборудование ифэл-фашихэм ягъэцкіэнкэ я 4-рэ разряд зинэ слесарым — рэзэнтигъэ тхыль етыгъэнэй.

**Адыгэ Республикаэм и Лышъхъэу Къумпыл Мурат  
къ. Мыекъуапэ,  
тыгъэгъазэм и 5, 2018-рэ ильэс  
N 315**

Іәкіыб хэгъэгүхэм къарықырә нэбгыре мини 2-м фэдиз ахэм ахэлажьэ. Іәкіыб къэралтыгъохэм ашыпсэүре адыгэхэм ашыщжерий ахэм мыимак'яу ахэлажьэх.

«Іэкыб хэгъэгүхэм ашы-  
псэурэ адыгэхэм Адыгейимрэ  
Урысын эмрэ яхыл! Эгээ къэ-  
бар тэрээхэр къызы! Іэкыб ханхэмкээ аш фэдэ культу-  
рэ юфтихъабзэхэм мэхъянэ-  
шхо яиэу тэлъйтэ. Турист  
фэло-фашизхэр зыфагъэца-  
кіэхэрэр занкіёу зэрээзлы-  
їсхэрэми мэхъянэшхо и.  
Іэкыб къэралыгъохэм арыс-  
хэр, Тыркуем, Израиль, Иор-  
данием, нэмькі хэгъэгүхэм  
ашыпсэурэ адыгэхэри ахэм  
зэрахэтхэу, республикэм на-  
хыбэу къихъанхэмкэ туриз-  
мэм амалышхохэр ийэу сэ-  
гугъэ», — къыгуагъ Къум-  
пыйл Мурат.

Туризмээ зөгьеушъомбгы-  
гъэнэмкэ Адыгей и Льишъэз-  
джащ фэдэу амалышоу ылты-

Тъэнхэм атегъэпсыыхъэгъэ Ioftxъэбзэ заулэ республикэм и Лышьхъэ кыргъэнэфагъ. Ахэм язешлохынкыз федеральнэ гупчэр къадеэн фае. Ар зыфэгъэхъыгъэр логистикэм, инфраструктурэм тапэккыз зягъэушъомбгъутъэныр, хэгъэгу клоц, дунээ туризмэм хэхъоныгъэ ягъешын

«Туризмэм Республикаэм зыщедгъэушъомбгъу, турист фэлo-фашихэр нахьыбэу афэдгъэцакээ зэрэтшоигъор хэсэгъэунэфыкы. Адыгейим чыюпс дэгъу зериэм ишугъэкээ ильэс псаум мыш цыифхэм дэгъо зыщагъэпсэ-фын алъэкыщт. Джаш тетэу къатломэ хъущт туризмэм зызищушъомбгъущт зы чы-плэ джыри Урысыем иэн зэ-рилъэкыщтыр», — хигъэу-нэфыкыгъ Къумпыл Мурат.

## **Адыгэ Республикаэм и Лышъхэ ипресс-къулыкъу**



# Депутатхэр пстэуми ахэлэжьэнхэ фае

АР-м и Къэралыгъо Совет — Хасэм и Тхъаматэу Владимир Нарожнэр блэкыгъэ тхъамафэм Тэхъутэмыкъое районым ит поселкэу Инэм щылагь.



Псэуплэ кой администрацием ўшыкігъе зэхэсигъбу ащ тхъамэтагъор зыщызэрихъагъэм фэтэрыбэу зэхэт унэхэм ягъекэжын, лъехъаным диштэу къэлэ псэуплэхэр зэтегъэпсыхъэгъэнхэм афэгъэхыгъэ программэхэр гъэцэклигъэ зэрэхъухэрэры аны шхъбаэу зытегущыгъэхэр. Ащ хэлэжьагъях Къэрайлыгъо Советым – Хасэм и Тхъаматэ игуадзэу, мы псэуплэкоимкэ депутатэу Шъэо Аскэр, бюджет, финанс, хэбзэлахь, экономикэ политикэмкэ, предпринимательствэмкэ ыкылэккыб экономикэ зэпхыныгъэхэмкэ и Комитет ипащэ игудзэу Шэуджэн Сэфэр, депутатэу Къэлэшьэо Рустам, псэользэшыннымкэ, транспортнымкэ, связынмыкэ ыкылэ коммунальнэ хъызметымкэ Парламентым и Комитет ипащэу Олег Картамышевыр, Тэхъутэмыкье район администрацием ипащэ

игуадзэу Урыс Бисльян, нэмүкіл-хар.

Псэүпэй кой администрацием ипащэу Хъоткю Хъызыр юфхэм язытет, социальнэ ыкын экономикэ хэхьонигъяу ялэхэм кэлкэу къатегущыяагь, зэшомыгыгъяу, йэпийгъяу зыщящыяагь эхэм ачэсхэм ахьщэр къызэртырэм нахыпэрэм егъепшагъэмэ уигъэрэзэнэу зэрэцьтийн, цыиф хэм а юфыгъор нахь къагурьс зэрэхьугъяер аш къызериушы хъатырэм кыкыгигъэтхыгь.

— *Республикэм ишүпсэ-ухэрэм ящи* **ИакІэ**  
нахьши **У** зэрэхъущтым  
епхыгъэу **АР-м** и **Лышь-**  
**хъэ** **пишьэрэиль** **гъэ-**  
нэфагъэхэр **къытфегъэу-**  
цух, — **къы** **Иуагъ** **Влади-**  
**мир Нарожнэм** **гүщы** **Іэр**  
зештэм. — **УФ-м** и **Пре-**  
**зидентрэ** **Правитель-**  
**ствэм** **ишащэрэ** **кІещак** **Ю**  
зыфэхъугъэхэ **програм-**  
**мэхэр** **иши** **Іэныгъэм** **иши-**

*пхырышигъэнхэм  
депутат пстэури,  
гъэцкІэкІо хэбээ  
органхэри, цыфэу  
республикэм  
щынсэухэрэри зэ-  
дыхэлэжьэнхэ зэрэ-  
фаер мызэу,  
мытІоу къы-  
кІигъэтхъыгъ. Узэ-  
гурсыІоу, узэдеІэжь-  
мэ ары Іофыгъо  
пстэури зэшиохы-  
гъэ зыхъуштыр*

Анахь шъхъа лэу  
зыфээрэу гоигъэхэм  
къатегущыи эзэ, фэтэ-  
рыбэу зэхэт унэу Инэм  
дэхтэхэм ягъеклэжын пае ахэм  
ачлэсхэм ахьщэр кызыэратырэм  
нахьын пэрэм егъэпшагъэмэ  
уйгэрэзэнэу зэрэштым, цыф  
хэм а юфыгъор нахь къагурыс  
зэрэхъу гъэр аш къызэриушы-  
хъатырэм къыкигъяэтхыгь

**Φ**этэрыбэу зэхэт унэхэм ягъэкІэжын фэгъэзэгъэ фондым икъутамэ по-селкэм къышызэIуахынэу ашт ипащэрэ идепутатхэмрэ къыкІэльзЭIугъэх, ахъщэм икъэугъоинкІи, нэмыхкІ Ioфыгъоу къэхъухэрэм ядэгъэзыжынкІи ишIуагъэ къызэрекІоштыр къаIуагъ.

ипащэ игуадзэу Урыс Бисльян  
къызэгүшүйәми ащ дыригъэ-  
штагъ.

Нэүжмийн фэтэрэйбэу зэхэт унэхэм ягъэкіэжынкэ Адыгэ республикэ фондым ипащэу Пышгыон Русьлан Ioфхэм язытет щигъэгъозагъех. Аш кызызери-Іуагъэмкэ, 2014-рэ ильэсэу программэр зышылэм кызыщу-благъэу миллион 58-м ехъу цыфхэм къатын фаеу къафальы тагъ, миллион 33-р къэугъоицжэх хуугъэ. 2018-рэ ильэсэу икырэм зэкіэмкі уни 7-м гъэцкіэжын Ioвшэнхэр арашылгаагъех, ахэм сомэ миллион 11 апэуагъэхъагъ. Къихъашт 2019-рэ ильэсэым унэ 15 агъэцкіэжынэу агъэнэфагъ, сомэ миллион 18-м ехъу ахэм атефэшт. Ахъщэр къэзымын-тихэрэм чыифэу ательым кын-тегущылээзэ, хыкумыр ахэлтээ-нэу тхыль 495-рэ зэрератыгъэр кынгуагъ. Ар сомэ миллионитф мэхъу.

Владимир Нарожнэм ашыпекі мұзәу, мұтлоу кызыэрэ-

ищылакъе зыфэдэр, Ыпышылакъе зыфэдэр, ищыклагъэмэ ыпэрапшшэ зэбгээшлэн фаеу аштэйтэ. Джаштэйтэ зэбгээшлэн фэдэу унэхэм ятепльэ гъэкэжьыгъэным имызакъо, пстэуми зэдагъэфедэу ыктоцкъе илэхэм ягъэцэктэжьыни, щагухэм язэтэгъэпсыхъани анаэ тетын фаеу, ар гъэцэктэжъо компаниеу унэхэр зэлхыгъэхэм зэрявшээрыйт шхъалар, къыкылгъатуулт.

Фэтэрыбэу зэхэт унэхэм ягъэ-  
кілжыны фэгъэзэгъе фондым  
икүтамэ поселкэм къышыз-  
лауынэу ашт ишпашэрэ идепутат-  
хэмрэ къыкілэльзүгъэх, ахъщэм  
икъэугъойнкі, нэмькі іофыгъоу  
къэхүхээрэм ядэгээзыжынкі  
ишүаагэ къызэрклоштыр къа-  
луагъ. Псэуплэ-коммунальнэ  
фэлօ-фашіхэм алъэныкъоңкі  
гумэкыгъохэм къатагушылэхээз,  
хэккым идэщиңкі іофыгъоу  
щылхэмий, лъэрсрыкло гъогухэр  
зэрэзэхкүтагъэхэмий, ашыжын-  
гъэхэр къымэфэ уахътэм агъэ-  
къэбзэнхэм пае технике гъэнэ-  
фагъэ зэряшыклагъэмий ягууль-  
жигүүлэх.

Псэүплэ коим идепутатэү зэхэсгыгъом хэлажьэхэрэм нэмыклььэнкъохэмкли юфыгъо альэгъухэрэр шъхъэйхыгъеу кыяраотыкыгъэх. Зигугуу къашыгъэхэм аацыщых еджаплэхэм кілэеягъаджэу ящикилагъэр зэримыктырэр, мэшлоку гъогоу поселкэр зэпызычырэм зэпырыкыплэу илэр зэрэшьнаагьор, лэпилэгъу псынклем илоффшлэн чигъэрэзэнэв зэрэшьнытыр...

Пстэумэ ауж Шъэо Аскэр  
лофыгью къяэтыгээ пэлчкъэ  
хэкыиپэу ыльэгүүхэрэм, ахэм-  
къэ зэшлөхыгъэ хүгъэхэм е  
гухэлзэу агъэнэфагъэхэм аши-  
гъээзагъэх.

# Іоффхэр зэрэлзык Іуатэрэр зэрагъэльэгъугь

Мы мэфэ дэдэм, зэхэсигьом ыуж, аш хэлэжьагъэхэр фэтэрыбэу зэхэт унэу мыгъэ агъэклэжыгъэхэм ашыщ  
лофшленхэр зэрэццээшүахыгъэхэр зэрагъэльэгъунэу еблэгъагъэх.

Урамэй Сединымы ыціә зы-  
хырыэм ар тет, унашъхэр зэб-  
лахъугъ, щагум асфальт даль-  
хьагъ. Чыңгэ общественнэ зыгъэ-  
лорышлэжынпіеү(ТОС) унэр зы-  
хахъэрэм ипащэү Николай Лебе-  
девым кызыэрлиуагъэмкэ, подряд-  
чикым цыфхэм яшлонгъоныгъэ  
пстэури кыдилтызээ lof ышлагъ,  
ипшъэрлытхэр зэригъэцэклагъэхэм  
льэшэу егъэрразэх. Программэр  
мыхъугъяаэмэ, ежхэм аклуачлэкэ  
а зэпстэури зэрэзэшшуамыхышу-  
щтъагъэр аш кыхихгъяащыгъ, унэм  
члэсхэм ацлэкэ «тхьашшуюегъэп-  
сэу» къарыуагъ.

— кыбыгъа.  
Шъэо Аскэр. — *Аиц пае  
Гофышихо зэшихъыгъэн  
фаеу хъуగъэ ыкIи AP-м и  
Лышъхъэу КъумпIыл  
Мурат къызэрэхэлэжьса-  
гъэм ишIуагъэкIэ мы  
ильэсым ижъоныгъокIэ  
мазэ еджсанIэр едгъэ-  
жьсагъ.*  
Г

гурыт еджапіләр зыщашираеми зәхесыгызъ кәләжъағъәхәр кло-  
гъағъәх. 2025-рә ильесым нәс  
зы сменә еджәнүм зәкіләр зыфа-  
піләхәр тегъәхъәзъәнхәм фыте-  
гъәпсыхъәзъә Ioftkhъабзәү УФ-м  
и Президентәү Владимир Пути-  
ныр кіәщакло зыфәхъугъәм къы-  
дыыхъәлтыгъау ар ағъәуцу, 2019-  
рә ильесым аухын гүхәль я.

— *Инэм еджээнIакIэ*  
*щыгъеуцугъэныр тэ, де-*  
*путатхэм, пишьрыль*  
*шъхваIэу тиIагъэхэм*  
*ацьиц, — кыбыгъ*  
Шъэо Аскэр. — *Ац пае*  
*Юфышхо зэшихыгъэн*  
*фаеу хъугъэ ыкIи AP-м и*  
*Лышхъэу КъумIыл*  
*Мурат къызэрэхэлэжсъа-*  
*гъэм ишигъэкIэ мы*  
*ильэсым ижъоныгъокIэ*  
*мазэ еджанIэр едгъэ-*

**жыагъ.**  
Поселкэм щагъеуцурэ псэуалъэу аш ыуж зыдэшылагъэхэр физкультурэмрэ спортымрэ

зягъэушъомбъугъэным фыте гъэпсихъэгъэ къералыгъо про grammэм къыдыххэлъытагъэу ашы. Федеральнэ ахъщэу сомз

www.ijerph.org

миллион 72-рэ аш паё къатлуп-  
щыгъ, республикэм иеу сомэ  
миллион 11,6-рэ пэхуяшт.  
Нэбгыра 200-м тельтагъа

Miss. Bp. 200 m. Terribilis boy

спортивный зал, мини-футбол, гандбол, баскетбол, волейбол, плавание.

*ХЪУТ Нэфсэт.*



# Мэхъанэшхо ратыгъ

Унагъом егъэзыгъэ зыхэль зекlyakъ щызэрьямыгъэхъэгъэнэр — джары зыфэгъэхыгъагъэр Адыгэ Республика и Общественна палатэ игъэкъотыгъэ зэхэсигъоу илгээвэр. Иофтхъабзэр зэрищагъ палатэ ипащэ Устэ Русльян.

Зэхэсигъом хэлэжьагъэх АР-м цыфхэм ыкчи кілэцы-күхэм яфитыныгъэхэр къеуху-мэгъэнхэмкэ иуполномочен-нэхэу А. Осокинимрэ А. Иваши-нымрэ, АР-м ипрокурор илэпилэгъоу Е. Алексейцевар, адвокатхэм япалатэ иочылэу А. Цициевар, ведомствэ зэфэш-хъафхэм ялтыклохэр, Адыгэ Республика и Общественна палатэ, общественна ыкчи ныб-жыкэ организацихэм хэтхэр, нэмыкхэри.

Устэ Русльян пэублэ гүшүйэм къызэрэштиуагъэмкэ, рэхъат-нэгъэр къеухуумэгъэнэм, хаб-зэр амыуконоим, цыфхэм егъэ-зыгъэ зыхэль зекlyakъ дызэ-рамыхъаным, гъогурыкъонир щынэгъончъеним ялофыгъохэр Общественна палатэ хэтхэм янеплэгъурагъэхэрэп, ахэм мэхъанэшхо аратызэ гумэкы-гъохэм ядэгъэзыжын иоф дашэ.

— Унагъом егъэзыгъэ зыхэль зекlyakъ зэрэшьизэрахъэрэр непэ тикъэралыгъоки, общественни гумэкыгъошоу щыт,— къытуагъ Устэ Русльян. — Мыш тутегушиэним льапсэ фэхъу-гъэр обществен мы иофыгъом мэхъанэшхо зэрэритыгъэр ары. 2017-рэ ильэсийн ишүлэ мазэ къыщегъэхъагъеу унэгъо кло-цим къитэджэрэ зэгурмымо-



**Ц**ыфхэм яштошхэр зээгъэ-шээрэ Урсыье гупчэм зэригъэунэфыгъэмкэ, егъэзыгъэ зыхэль зекlyakъи хэрэгжээ. Аш епхыгъэ бзэджэшлагъэм нахы-бэу «хэклиадэхэрэр» бзыльфы-гъэхэмре сабийхэмрэ.



нэгъэм къихэкіеу аперэу утын языхыгъэм ылъэныкъоки УФ-м и Уголовнэ кодекс иадмини-стративнэ хэбзэукъоногъэхэм зэхъокыныгъэхэр зыфахыхэм, мыш епхыгъэ иофхэр уголовнэ бзэджэшлагъэхэм ахагъэхыгъыгъ. Джы утын языхыгъэм административнэ шийдэхэгъижь рагъэхыишт, аш фэдэ зекlyakъэр аперэу къихэфагъэ хъумэ хъапс тиральхъащтэп. Уголовнэ кодексим гъэтэрэзыжынхэр фэ-зышыгъэхэм зэралтытэрэмкэ, унэгъо клоцим иль унашюм ухэмийгүйнэм нахышиоу ары. Зэхъокыныгъэм бэмэ дырагъэштагъэп ыкчи аш епхыгъэ ху-гъэшлагъэхэр нахыби зэрэху-щтхэр къытуагъ.

Цыфхэм яштошхэр зээгъэ-шээрэ Урсыье гупчэм зэригъэ-унэфыгъэмкэ, егъэзыгъэ зыхэль зекlyakъи хэрэгжээ. Аш епхыгъэ бзэджэшлагъэхэр анахыбэу зыщизэрахъэхэрэр зыгуройонигъэ зэримыльхэр ыкчи унэгъо имыкхуяар арых. Зекъе ешъонир ары къызэры-

кырэр. Егъэзыгъэ зыхэль зекlyakъ унагъом зэрэшьизэ-рахъэрэм льапсэ фэхъу-хэрэм зэу ашыц зэшхъэгъ-усэхэр зызэхэкъяххэмкэ түмэяз посэуплэ зэримынэм, унэр ахъожын амал зэрэшьимынэм къихэкіеу зэдэпсэунхэ фаеу зэрэхуэр. Аш къыхэкъи зэмэ-зэгъынгъэхэр азыгагу къетаджэх, анахай бзыльфыгъэм ылъэныкъоки егъэзыгъэ зыхэль зекlyakъ хуульфыгъэм зэрхээ. Мыш дэжын губжым хэтэу лажъэ зимиш сабийими утын рехы. Унагъом зыгуройонигъэ зэримыльхэм къихэкъоки сабийим ипсхихэ зэщэко.

Мы лъэныкъомкэ бзэджэшлагъэ макъееп агъеунэфыгъэ щы-сэу къэпхын плъэкъыщир. Гүшүйнэм пае, зыдэпсэухэрэм альэныкъоки бзэджэшлагъэ 22-



рэ, зэшхъэгъусэхэм — 12, унагъом исхэм яхыгъэу (янэ, ятэ, ыкъо, ыпху) 16, нэмыкхэри. Лажъэ зиэу къыхагъэшы-

гъэхэм янахыбээм ильэс 30-м къыщегъэ-хъягъэу 42-рэ аныбжь. Ешъуагъэхэр бзэджэ-шлагъэ 43-рэ зэрахъягъ, мыш дэжын къыхагъэ-шагъэн фае ахэм ашы-щэу наркологие дис-пансерим иучет хэтынгъэр нэбгыри 5 ныэп. Бзэджэшлагъэ 52-мэ гурт ыкчи ап-шъэрэ гъэсэнгъэ ял.

Зыныбжь имыкту-гъэхэм мы лъэныкъомкэ хэбзэгъэуцугъэр амыуконоим ыкчи ахэм бзэджэшлагъэхэр ады-зэрамыхъанхэм фэ-орышэрэ пешорыгъэшь



иофтхъабзэхэр зэхашхэзэ, зыгуройонигъэ зэримыль унагъохуэ ытхахохэр зэрэхэр къыхагъэшыгъэх, ахэм апае межведомственэ зэхэубытээзэ-иофтхъабзэхэр «Профуч-Улица», «Условник-Надзор» зыфи-лохэрэр рагъэлокыгъэх.

Унагъом егъэзыгъэ зыхэль зекlyakъ щызэзыхъэхэрэр, общественни щынагъоу щытхэр чыпилэ къулыкъухэм яучет хагъэуцох. 2018-рэ ильэсийн шекъогъум и 1-м ехуулэу зигу-гу къэтшыгъэ бзэджэшлагъэ 93-рэ учетым хэт.

Полицием икъулыкъушэхэм зэрэхэгъэ пешорыгъэшь иофтхъабзэхэм яшуагъэхэм унэгъо клоцим иль зэфыщытикэхэм

фыгъэр таукытыхъэзэ, егъэзыгъэ зыхэль зекlyokъ дэйхэу ишхъэгъусэ къыхафэхэрэр ыуушэфхэу, хэбзэухъумэко къулыкъухэм макъе аримыгъэ-лоу. Етлани бзыльфыгъэр иш-хъэгъусэ зэрэшьишинарлыкъушэхэм зафигъэзэн ытъэлкырэп. Зафигъэзагъэми, мыш епхыгъэ бзэджэшлагъэр уголовнэ иофхэм зэрхагъэхыжыгъэм пае иш-хъэгъусэ тазыр къытыральхъа-ныш, къатупшыжыщ. Аш ыуж бзыльфыгъэм ышхъэ къыры-клощтыр къешэгъуй. Арышь, сид фэдэу ытън къырихъгъими, зиушэфын фаеу мэхъу. Чыпилэ къин ифагъэхэм психологиячесэ ыкчи юридичесэ ылъэгъэу тэрэз ягъээтигъэнимкэ ылъэкъе зигу-гу къэтшыгъэ гупчхэм фэдэхэр тищыклагъэх, — къы-луагъ Светлана Дорошенкэм.

Джаш фэдэу зэхахьем къы-щыгъылагъэхэм зэдьрагъаштэу къауагъ зыныбжь имыкту-гъэхэмэе психологияхэмэе язэдэгү-шыгъэхэр еджаплэхэм ашы-зэхшагъэхэмэ, мы гумэкыгъом идэгъээзижынкэ ишуагъэ къекошхэу. Игъом гумэкыгъор къызыхэбгъэшкэ, ар нахь дэ-гъээзыжыгъошу хъущт.

Киухым Устэ Русльян зэхахьем хэлэжьагъэхэм зэрафэ-разэр къытуагъ, къэгүшылагъэхэм ягукухэр иго шынкъеу ылъытагъ ыкчи адыригъэштагъ. Лъэпкъхэм яшэн-хабзэхэр къы-дальтэхээзээзэфыщтыкэхэр гъэлтэгъэнхэ зэрэфаер къы-хигъэшыгъ.

**КИАРЭ Фатим.**



# «Лыхъужъу къэхъухэрэп, Лыхъужъ мэхъух»

Хэгъэгум и Пыхъужъхэм я Мафэ фэгъэхыгъэ 1офтхъабзэ Урысые Федерациием и ДОСААФ ишъолъыр отделениеу Адыгэ Республикаем щылэм щыкуагь.



Ашт пшъэрыйлъ шъхъа!эу ила-  
гъэр республикэм иветеран ыкы-  
ны бжъкык!э организациехэм  
аклыач!э зэхэлъеу дээ-патрио-  
тическэ тофтухъабзэхэр нахьыбэу  
зэхэшэгъэнхэр ары.

Мэфэлк Iофтхъабзэм къыралгъэблэгъагъэх гъесэнэгъэм иучреждениехэм яеджаклохэр, дээ-патриотическэ клубхэм, пъыхъон отряхэм япыклохэр.

ДОСААФ-м ишъолъыр отделение ипащэу Барцо Тимур илесди, түгээгээ зам и 9-

Хэгъэгум и Лыхъужъэм я Мафэу тикъэралыг щихагъэ-унэфыкы зэрэхуяа мэхъанэ зэрийр кыншыхигъэшгэй ыкли клэклэу тарихъэу пыльыр кылого-тагь. Мы мафэм ССРВ-м ыкли Урысыем я Лыхъужъхэр, Щит-хъум ыкли шынихъэу Георгий яорденхэм якавалерхэр агу кыагъек्यжых, непэ кытхэтхэм яшынхъу ало.

— Хэгъэгү зэошхом ильэхъан тицыфхэм лыгъяа зэрхьагъэр хэти Ѣыгъупшэцтэп, — кыыуагъ

Барцо Тимур. — Тихэгээгэ  
ишхъяафитынгээ фэбэнагээ-  
хэй, СССР-м и Лыхъужь хуу-  
гэхэм ашыцых адигэ лъэпкын  
къыхэкыгэхэ Аандырхье Хъус-  
сен, Нэхэе Даут, нэмүкхэри.  
Республикэр зэргүгушхорэ,  
шъхъяафлаэ зыфаширы цыфхэм  
ашыщ тишъольтыр имызакью,  
Урысыем дэгью щызэлтшашэрэ  
Цэй Эдуарди. Кавказым ичыпэлэ  
зэфшэшхъяафхэм ашызэхашгээ  
хэушхъяафыкыгээ операцихэм  
ар ахолжилц шифхэм гра-

хъатныгъэрэ ящынэгъончъагъэрэ  
къуухумагь. УФ-м и Президент  
и наушшокэ Э. Цэим «Урсысем  
и Лыхъужж» зыфиорэ щитхуу  
цэр къыфагъэшшошагь. Непэрэ  
лофтхъабзэм ар къыхлэжжэнэу  
хъугъэп, къыфэгушонхэу Москва  
зэрашагъэм къыхэклэу.

зэрэгчийн хувьтэй.

Ныжыкъякэхэм закынфига-  
зээ Т. Барцом зэрэхигъяунэ-  
фыкыгыгээмкэ, лыхуужьэу къэ-  
хуухэрэл, лыхуужь мэхъух. Джан-  
гупшысэр зыдаагыгэу тилпли-  
хуужьхэм яшлэж тыгүхэм арын-



лъэу, къыткъехъухъэхэрэм альыдъэлэсымэ шуагъе къызэрихъыштым ицыхъэ зэрэтельир къылуагъ.

Іофтхъабзэр лъигъэкотагъ  
Мыекъопэ дзэ-патриотическе  
клубэу «Вертикаль» зыфиорэм  
Хэгъэгу зэошхом ихъугъэ-шла-  
гъэхэм афэгъэхьыгъэ къэгъэлтэ-  
гъонэу къышыгъэм. Нэужым  
Цэй Эдуард фэгъэхьыгъэ видео-  
фильмэр ныбжкыкіэхэм къафа-  
гъэлтэгъуагъ.

Джаш фэдэу зэйлкэгүр Йофтхээбээ зэфэшхьяфхэмкэ байгъ. Ахэм зэу ашыц ти Хэгъэгу итарихъ ныбжыыкэхэм зэрашлэрэр викторинэктээ зэрапупльякугъяа.

Тиньжбыкіләхэм икъо тарихыыр ашһэним, патриотеү щытынхәм афәгъэхыыгъеү къегүштылагъәх дзэ-патриотическә клубәу «Гвардеец» зыфиорәм идобровольцәу Александр Пода, философие шәненгъәхәмкә докторәу, Мыекъопа технологическая университетым ипрофессорәу, Урысые дзэ-патриотическә обществәм ишъольыр отделение и Совет хэтэу Азәщыкъ Геннапий.

Геннадий.  
Ныбжык! Эхэм патриотическе  
пүнгээгэ ягъэгтөтигъэним изы  
лахшишою Ioftkhъabзэр плъйтэ  
хъушт.

ІЭШЬЫНЭ Сусан.

## ІУШЫНГС Сүсән.

# Лажъэ зиIЭхэр агъэпшынагъэх

Ахъщэ къольхьэ тын-Іыхыным пэшүекІогъэним и Дунэе мафэ ипэгъокІэу Адыгэ Республикаэм и Прокуратурэ пресс-конференции зэхищагъ.

Иофтьхабзэм хэлэжьагъэх ахъщэ къольхъэ тын-ыыхынм пешүеклогъэнымкэ хэбзэгъэу-цугъэр гъэцклагъэ зэрэхъурэм льыппльэгъэнымкэ подразделением иофиштэхэу Евгений Лесных, Максим Новоселецкэр ыкки Евгений Базаровыр.

Евгений Лесных къызэрриуалъэмкэ, подразделением пшъэрьльэу илэхэм ашыц ахъщэ къольхъэ тын-ыыхыным пешүе-къогъянымкэ хэбзэргъяуцууగъэр гъэцэклигъэ зэрэхъурэм лыпльэнхэр ыкчи ашкэ упльэклунхэр зэхэшгээнхэр, мы лъэныкъомкэ бзэджэшлагъэ зезыхаагъэхэр гъэпщиинэгъэнхэр, ахъщэ къольхъэ тын-ыыхыным ыльэныкъоки цыфхэм, организациехэм яфитыныгъэу аукъуагъэхэр зэтегъяуцожыгъэнхэр ыкчи къэухъумэгъэнхэр.

2018-рэ ильээсүм коррупционнэ нэшанэ зиэ бзэджэшлэгтийн 167-рэ Республикаст щагуунэфигь. 2017-рэ ильээсүм егъэпшагын эмэ, а пчьяньэр процент 34-кіе мыгын нахьыб. Ахьщэ къольхьэ тын-тыхынным епхынэ бзэджэшлэгтийн зэрхжэхэрэм янахьыбэр бюджет ахьщэр зератыгтуяа, къуальхьэ зератыгтэм ыкын зэрштагын япхын гъэх.

2018-рэ ильэсүм коррупционэ нэшанэ зиэ бээджэшгэхээм, 1энатлэм аlyутхэу хэбзэгтэчигтээр зынкъохэрэм якынхэвчээсээ 20-мжээдээ уголовнэ юф къа-фызэуухыгь. Прокурорхэм яунашъоктээр нэбгыре 22-рэ я1энатлехэм аlyагтээкыгь.



Гээшүүнкэл пешорыгъэш юфт хъабзэхэр прокуратурэм зэрихъагъэх. Зэфхэыхысжихэм кызыэрагъэльгүягъэмкэл, хабзэр гьогогу минрэ аукъуагъэу прокурорхэм кыхагъэшгүй ыкли Iэнатлэм лут нэбгырэ 400-мэ дисциплинарэ ыкли административнэ швэдэктайжихэр арагъэхыгъэх. Кьюальхэ атыгъэу ыкли аштагъэу нэбгырэ 20-м ехүумэ уголовнэ юфт къафызэуахыгъ. Прокурорхэм яунашьокл нэбгырэ 22-рэ ялангтэхэм агуагъэктайгъ.

Максим Новоселецкэм кызызэриуягъэмкэ, мы лъэнэйкъом-кэ бзэджэшлагъэ зезыхъэгъэ нэбгырэ 29-мэ, ащ нэмыкIеу къуальхъэ зэрштагъэм кыхэклэу нэбгырэ 12-мэ хьапс атыралхъагь. Агъэмисагъэхэм ахэтийн район администрацием ипащэ, чыыпэ зыгъэлорышIэжъын къулыкъум ипэцэ нэбгыритуу, полицием икулыкъушитли, бзэджэшлагъэ зезыхъагъэхэм пшъэдэлкъыж ягъэхыыгъэнымкэ къулыкъум илофышIэ, къералтигъо учрежденияхэм ялаха набгырить

Гүшүйэм пае, мэкъумэш хъязмэтын хэхьоногъэ егъэшыгъэнэм епхыгъэ муниципальнэ программэм къыкъеключьэ бюджет ахьщэу сомэ миллионы 7-м ехъур Мые��ъопэ къэлэ администрацием илофыша ытыгъугъэу къычлагъэшыгъ. ытыгъугъэм щыщ сомэ миллионы 3,5-м ехъур ежъ-ежырэу къызэрипщиныжыгъэм къыхэкъыкъе пшъэдэкъыжьэу ильэситү хъапс тыралхьаг.

Евгений Базаровым къызэ-  
риуағъэмкѣ хәбзәгъәнүүгъэм

ыхэрэм ащиц.



Сэкъатныгъэ зиЛэхэмрэ щыЛэнныгъэмрэ

## Джэрпэджэжым зэфещэх

Сэкъатныгъэ зиЛэхэм яобществэ Урысыем зыщизэхащагъэр ильэс 30 хуугъэ. Аш фэгъэхыыгъэ зэхахьэ Адыгэ Республикаем и Къэралыгъо филармоние щиреклоуыгъ.

Псауныгъэ пытэ зиЛэ цыфыр насыпышоу дунаим къытхеуя- та эхуулт. Ицыкльгом къытшублагъэу сэкъатэу посэ- рэм, узхэм къахэклэу сымэдже хылыэ хуухэрэм, шъобжхэм сэ- къатныгъэ ахэзыхыгъэхэм угыгуре къодыгъ. Иэпынгъу уаф- хуушилтийоу амалхэм уальэхь.

Пчыхъэзэхахьэр зезыщгъэ Мэкъулэ Русльян, Адыгэ Республикаемкъэ сэкъатныгъэ зиЛэхэм яобществэ итхаматэу Агыржэ- нэкъо Симхан къалхэм, районхэм къарыкыгъэхэу зэхахьем хэлажжэхэрэм шиоу щылэр къадехъунэу афалуагъ. «Тэ джэр-

пэджэжь тызэфэхь» зыфиорэ концертэй орэдьиохэр, къашуаклохэр хэлжэхьагъэх.

Къэбэртэ-Бэлькъарым изаслуженэ артистэу Къумыкъу Шамсудинрэ сэкъатныгъэ зиЛэ курэжьилем исэу зеклорэ Элеонора Халатовамрэ джэрпэджэжым ехылгээгъэ орэдьио къызэ- далаугъ. О. Карапетян курэжьилем исэу адыгэ къашьор дахэу къышыгъ. О. Карапетян тильэпкъ шуашэ щыгъэу курэжьилемкъэ дахэу мэзекло, аш Зеклору Бис- лын адигэ шуашэр щыгъэу къыдешшуагъ.

Адыгэ Республикаем инарод-



нэ артисткэу Кушъекъо Симэ пчыхъэзэхахьэр къыгъэдэхагъ. Лъэпкъ орэдхэр ыгъэжынчыгъэх. Адыгэ Республикаем изаслуженэ артистэу Къатмэс Русльянрэ орэдьио ныбжыкъиэу Жъэлкъэ- щые Айнаэрэ орэдхэр къызэд- лаугъ. Эльдарэ Айдэмыр, Бжэ- шло Даринэ, Хъазэшыкъо Мосэ, купхэу «Коллажым», «Ошадэм», нэмыкхэм концертыр лъагъэ- клотагъ.

Сэкъатныгъэ зиЛэхэм яобщест-

вэ шуфэс тхыльхэр къифагъэхьыгъэх. Зэхэшкэо купым Иэпынгъу къифэхуягъэх юфшлангэхэм япащэхэу Къэбэх Русльян, Емтэйль Зауркъан, Ехуулэ Азэ- мат, Жэнэ Каабек, нэмыкхэри. Зипсауныгъэ къеыхыгъэхэм гу- ѹшыэ фабэхэр афалуагъэх, агу амьгээкодэу посунхэу, бэгъашэх хуунхэу афэлэуагъэх.

Сурэтхэр зэхахьем къыщите- хыгъэх.



Искусствэр – тибаиныгъ

## «Налмэсым» непэ тыргъэблагъэ

Адыгэ Республикаем и Къэралыгъо академическэ къашуокло ансамблэу «Налмэсым» иконцертхэр Темир Кавказым иреспубликэхэм ашыктуагъэх.

Дагъыстан, Темир Осетиен — Аланием, Къэбэртэ-Бэлькъарым, Къэрэшэ-Щэрджэсэм дунаим щыцэрило ансамблэр ашагъэлтээпэлагъ. Адыгэ шуашэр дахэ, лъэпкъ шэн-хабзэхэр пытэх, орэдьишомрэ къашьомрэ гум лъээсих. Дунаим щыцэрило «Налмэсир» пчэгум къызи- хэкъэлэхэр лъэпкъ къашьом тамэу ритырэм уегъэгушо.

— Дагъыстан типчыхъэзэхахьэр щедгъэжьагъэх, — къытилуагъ «Налмэсым» ихудожест- веннэ пащэу, Адыгэ Республикаем инароднэ артистэу, Пшызэ изаслуженэ артистэу Хъоджэе Аслъан. — Республикаем искус- ствэм мэхъэнэ ин щыраты. Ти- артистхэм щытхууцэхэр къафа- усигъэх.

Зубайл Халим, Къатмэс Му- рат, Ахътао Бэлэ Дагъыстан изаслуженэ артист хуугъэх. Тикъэшшуаклохэм тафэгушо, ягъехъагъэхэм ахагъэхонэу афэтэо.

Налшык зэкъошныгъэм ипчы- хъэзэхахьэ зэрэшыктуагъэм ти- гъэгушхуагъ. Зэльэпкъэгъухэм



языкыныгъэ «Налмэсым» зэри- гъэлтээрээр искусстэр зышо- гъэшшэгъонхэм зэхахьем къыщи- хагъэшыгъ. «Налмэсир» тэри- тие, зэдйтэй» алоэ Иэгу къа- фытеуагъэх.

Адыгэ лъэпкъыр итэхууха- гъэу дунаим щэсэуми, ины- дэлфыбзэ, ишэн-хабзэхэр къы-

ухумагъэх. Зэльэпкъэгъухэм искусствэм зэфещэх.

— 2018-рэ ильэсэм изэфэ- хысыжь пчыхъэзэхахьэ непэ Мьеекуапэ щыклошт, — тизэдэ- гүшүгээгъуягъэу лъягъэклоатэ «Налмэ- сым» ихудожественнэ пащэ итуадзэу, Адыгэ Республикаем инароднэ артистэу, Ахъзым

изаслуженэ артистэу Нэмитээ- къо Аслъан.

— Тыгъэгъазэм и 19-м «Нал- мэсым» ильэсэйбэрэ хэтыгъэхэу пенсии куягъэхэм, лъэпкъ къашьор дунаим нахышиоу щя- зыгъэшшагъэхэм афэгъэхыгъэ концертыр Мьеекуапэ щыклошт. Тизэхахьэхэм искусствэм пы- щагъэхэр ятэгъэблагъэх.

— Тиконцертхэм сигуапэу са- хэлжээшт, — къеуяатэ къашуокло ныбжыкъиэу Хъурмэ Темир- къан. — Синьбдэгъухэм анах къыхагъэшырэр «Налмэсым» щытхуо фалорэр нахыбэ зэрэхъурэр ары.

«Налмэсым» концертэу не- пэ къытыщтым тильэпкъэгъухэм ямызакью, урысхэр, къэндзахэр, ермэлхэр, нэмыкхэри еглы- щтих. Альберт Филипповын къы- зэрэтиуагъэу, тиорэдьишшохэр дахэх, къашуаклохэм ялэпээсэ- ныгъэ нэр пэлпехи.

Ары. «Налмэсир» къашьо, лъэпкъхэр дэуджых.

**Нэктубгъор зыгъэхыазырыгъэр ЕМТЫЛН Нурбий.**

Зэхэзыщагъэр  
ыкы къыдэзы-  
гъэкъирэр:  
Адыгэ Республикаем  
лъэпкъю Йофхэмкъэ,  
Иэкъыб къэралхэм ашы-  
пэсурэ тильэпкъэ-  
гъухэм адьрияэ зэпхы-  
ныгъэхэм юкы  
къэбар жыгъэм  
иамалхэмкъэ и Комитет

Адрессыр:  
ур. Крестьянскэр, 236

**Редакциер зыдэ-  
шыгъэр:**  
385000,  
къ. Мьеекуапэ,  
ур. Первомайскэр,  
197.

**Телефонхэр:**  
приимнэр:  
52-16-79,  
Редакцием авторхэм  
къайхырэр А4-къэ  
заджэхэрэ тхъапхэу  
зипчагъэкъэ 5-м  
емыхъухэрэр ары. Са-  
тырхэм азыфагу 1,5-рэ  
дэлтэу, шрифттыр  
12-м нахь цыкынэу  
щытэп. Мы шапхъэ-  
хэм адимыштэрэ  
тхыгъэхэр редакцием  
зэклегъэжохых.

E-mail: adygoe@mail.ru

**Зыщаушихъятыгъэр:**  
Урысы Федерацием  
хэутын Йофхэмкъэ, теле-  
радиокъэтын-  
хэмкъэ юкы зэллы-  
Иэсикъэ амалхэмкъэ  
и Министерстве  
и Темир-Кавказ  
Чыпэ гъэоры-  
шланг, зэраушыхъятыгъэ  
номерыр  
**ПИ №ТУ23-00916**

**Зыщаушихъятыгъэр**  
ООО-у  
«Полиграф-ЮГ»,  
385000,  
къ. Мьеекуапэ,  
ур. Пионерскэр,  
268

**Зэкъэмкъи  
пчагъэр  
3983**  
**Индексхэр**  
П 4326  
П 3816  
Зак. 2912

Хэутынм узьчи-  
кэлхэнэу щыт уахътэр  
Сыхъятыр  
18.00  
Зыщыкэлхэгъэх  
уахътэр  
Сыхъятыр  
18.00

Редактор  
шхъялэр  
Дэрбэ Т. И.

Редактор шхъялэр  
игуадзэр  
**Мэцлэхъю**  
С. А.

Пшъэдэхъяж  
зыхъырэ секретарыр

**Жакъэмкъю**  
А. З.